

“ మధురమైన పిల్లలారా - సంతోషము వంటి జీవితము లేదు. మీరు సంతోషంగా

నడుస్తూ, తిరుగుతూ, విహరిస్తూ తండ్రిని స్మృతి చేస్తే పావనమవుతారు ”

ప్రశ్న:- ఏ కర్మ కూడా వికర్మగా అవ్వకుండా ఉండేందుకు యుక్తి ఏది ?

జవాబు:- వికర్మల నుండి తప్పించుకునేందుకు సాధనం - శ్రీమతము. తండ్రి ఇచ్చిన మొట్టమొదటి శ్రీమతము - స్వయాన్ని ఆత్మగా భావించి తండ్రిని స్మృతి చేయండి. ఈ శ్రీమతమును అనుసరిస్తూ ఉంటే మీరు వికర్మాజీతులుగా అవుతారు.

ఓంశాంతి. ఆత్మిక పిల్లలు ఇక్కడ కూడా కూర్చోని ఉన్నారు. అలాగే అన్ని సేవాకేంద్రాలలో కూడా కూర్చోని ఉన్నారు. ఇప్పుడు ఆత్మిక తండ్రి వచ్చి ఉన్నారని వారు మనలను ఈ పాత ఛీ - ఛీ పతిత ప్రపంచము నుండి మళ్ళీ ఇంటికి తీసుకెళ్తారని పిల్లలందరికీ తెలుసు. పావనంగా చేసేందుకే తండ్రి వచ్చారు, వారు ఆత్మలతోనే మాట్లాడ్తారు. ఆత్మలే చెవుల ద్వారా వింటాయి. తండ్రికి తమ స్వంత శరీరమైతే లేదు. అందుకే తండ్రి అంటున్నారు - ఈ శరీరము ఆధారముతో మీకు నా పరిచయమునిస్తాను. నేను ఈ సాధారణ శరీరములోకి వచ్చి పిల్లలైన మీరు పావనంగా అయ్యేందుకు యుక్తి తెలుపుతాను. అది కూడా ప్రతి కల్పము కల్పానికి ఒక్కసారి మాత్రమే వచ్చి మీకు యుక్తి తెలిపిస్తాను. ఈ రావణ రాజ్యములో మీరు ఎంతో దుఃఖితులై ఉన్నారు. మీరు రావణ రాజ్యములో శోకవాటికలో ఉన్నారు. కలియుగాన్ని దుఃఖధామమని అంటారు. సుఖధామాన్ని కృష్ణపురి, స్వర్గము అని అంటారు. అది ఇప్పుడు లేనే లేదు. ఇప్పుడు మనలను చదివించేందుకు బాబా వచ్చారని పిల్లలకు బాగా తెలుసు.

తండ్రి చెప్తున్నారు - మీరు మీ ఇంటిలో కూడా పాపశాలను తయారు చేసుకోవచ్చు. మీరు పావనంగా అవ్వాలి, ఇతరులను పావనంగా చేయాలి. మీరు పావనంగా అయితే, మళ్ళీ ప్రపంచము కూడా పావనంగా అవుతుంది. ఇప్పుడిది భ్రష్టాచార పతిత ప్రపంచము. ఇప్పుడిది రావణుని రాజధాని. ఎవరైతే ఈ విషయాలను బాగా అర్థము చేసుకుంటారో వారు ఇతరులకు కూడా అర్థము చేయిస్తారు. తండ్రి కేవలం - పిల్లలూ! మీరు స్వయాన్ని ఆత్మగా భావించి తండ్రినైన నన్ను స్మృతి చేయండి. ఇతరులకు కూడా ఇలాగే అర్థం చేయించండి అని చెప్తున్నారు. తండ్రి వచ్చారు - నన్ను స్మృతి చేస్తే మీరు పావనంగా అవుతారని చెప్తున్నారు. ఇప్పుడు ఏ ఆసురీ కర్మలు చేయకండి. మాయ మీతో చేయించే ఛీ - ఛీ కర్మలు తప్పకుండా వికర్మలుగా అవుతాయి. ఈశ్వరుడు సర్వవ్యాపి అని ఏదైతే అంటారో ఇది కూడా మాయ చేయించిన మొదటి వికర్మ. మాయ అన్ని విషయాలలో మీ ద్వారా వికర్మలనే చేయిస్తుంది. కర్మ-అకర్మ-వికర్మల రహస్యము కూడా బాబా అర్థం చేయించారు. శ్రీమతమును అనుసరించి అర్థకల్పము మీరు సుఖాన్ని అనుభవిస్తారు. ఆ తర్వాత అర్థకల్పము మళ్ళీ రావణుని మతమును అనుసరించి దుఃఖమును అనుభవిస్తారు ఈ రావణ రాజ్యములో మీరు చేసే భక్తి వలన క్రిందికి దిగుతూ వచ్చారు. మీకు ఇంతకు ముందు ఈ విషయాలు తెలియవు. పూర్తి రాతి బుద్ధిగా ఉండేవారు. రాతిబుద్ధి, బంగారు బుద్ధి అని మహిమ చేస్తారు కదా. భక్తిమార్గములో ఓ ఈశ్వరా, వీరికి మంచి బుద్ధిని ఇవ్వండి తద్వారా మీరు యుద్ధాలు మొదలైనవి మానేయాలని అంటారు.



బాబా ఇప్పుడు చాలా మంచి బుద్ధిని ఇస్తున్నారని పిల్లలైన మీకు తెలుసు. మధురమైన పిల్లలూ! - పతితమైన ఆత్మను స్మృతియాత్ర ద్వారా పావనంగా తయారు చేసుకోండి అని బాబా అంటున్నారు. భలే తిరగండి, విహరించండి, బాబా స్మృతిలో ఎంత దూరము నడిచినా అలసట ఉండదు. శరీరాన్ని కూడా మర్చిపోతారు. ఖుషీ వంటి జెషధము లేదని(ఖుషీ జైసా ఖురాక్ నహీ,.....) గాయనము కూడా ఉంది కదా. ధనము సంపాదించుకునేందుకు మనుష్యులు ఎంతో దూర-దూరాలకు సంతోషంగా వెళ్తారు. ఇక్కడ మీరు ఎంతో గొప్ప ధనవంతులుగా, సంపదకు అధికారులుగా అవుతారు. తండ్రి అంటున్నారు - నేను కల్ప-కల్పము వచ్చి ఆత్మలైన మీకు నా పరిచయమునిస్తాను. ఈ సమయములో అందరూ పతితులుగా ఉన్నారు. పావనంగా చేసేందుకు రండి అని పిలుస్తూ ఉంటారు. ఆత్మయే తండ్రిని పిలుస్తుంది. రావణ రాజ్యములో శోకవాటికలో అందరూ దుఃఖములో ఉన్నారు. ప్రపంచమంతటా రావణ రాజ్యమే ఉంది. ఈ సమయములో తమోప్రధానమైన సృష్టి ఉంది. సత్యోప్రధాన దేవతల చిత్రాలు మాత్రము నిలబడి ఉన్నాయి. మహిమ కూడా వాలినే చేస్తారు. శాంతిధామము, సుఖధామాలకు వెళ్లేందుకు మనుష్యులు ఎంతగానో తలలు బాదుకుంటున్నారు. భగవంతుడు వచ్చి మన భక్తికి ఫలమునెలా ఇస్తారో ఎవ్వరికీ తెలియదు. మనకిప్పుడు స్వయం భగవంతుని నుండి ఫలితము లభిస్తూ ఉందని మీకు తెలుసు. భక్తికి ఫలితాలు రెండు - 1. ముక్తి 2. జీవన్ముక్తి. ఇవి అర్థము చేసుకోవలసిన అతిసూక్ష్మమైన విషయాలు. ప్రారంభము నుండి ఎవరైతే చాలా భక్తి చేసి ఉంటారో, వారు జ్ఞానాన్ని బాగా గ్రహిస్తారు. అందువలన మంచి ఫలితమును కూడా పొందుతారు. భక్తి తక్కువగా చేసి ఉంటే, జ్ఞానము కూడా తక్కువగా తీసుకుంటారు. ఫలము కూడా తక్కువగా తీసుకుంటారు. అంతా లెక్కా చారము కదా. పదవులు కూడా నెంబరువారుగా ఉంటాయి కదా. తండ్రి అంటున్నారు - నావారుగా తయారై, వికారాల వశమైతే నన్ను వదిలేశారని అర్థము. ఒక్కసారిగా క్రిందకు పడిపోతారు. కొంతమంది క్రిందపడినా మళ్ళీ లేచి నిలబడ్డారు. కొంతమంది పూర్తిగా మురికి కాల్వలో పడిపోతారు. బుద్ధి ఎప్పటికీ చక్కబడదు. కొంతమందికి లోలోపల మనసు తింటూ ఉంటుంది, దుఃఖపడ్తూ ఉంటారు. భగవంతునికి ప్రతిజ్ఞ చేసి, మళ్ళీ వారికి మోసము చేశాను, వికారాల వశమయ్యాను అని లోలోపల బాధపడ్తూ ఉంటారు. తండ్రి చేయి వదిలి మాయకు వశమైపోతారు. అటువంటివారు వాయుమండలాన్నే చెడిపెస్తారు, శాపగ్రస్థులౌతారు. తండ్రితో పాటు ధర్మరాజు కూడా ఉన్నారు కదా. ఆ సమయములో మనము ఏమి చేస్తున్నామో మనకే తెలియదు. ఆ తర్వాత పశ్చాత్తాపపడ్తారు. ఇలాంటివి ఎన్నో జరుగుతాయి. కొంతమంది ఆవేశములో హత్యలు మొదలైనవి చేస్తారు, జైలుకు వెళ్లవలసి వస్తుంది. ఆ తర్వాత పశ్చాత్తాప పడ్తారు. అనవసరంగా వారిని చంపామని బాధపడ్తారు. క్రోధము వలన చాలామంది చంపను కూడా చంపుతారు. వార్తాపత్రికలలో ఇటువంటి సమాచారాలు అనేకము వస్తూ ఉంటాయి. మీరు వార్తాపత్రికలు చదవరు. ఈ ప్రపంచములో ఏమేమో జరుగుతున్నాయని మీకు తెలియదు. రోజులు గడిచే కొలది పరిస్థితులు చెడిపోతూ ఉంటాయి. తాపలు(మెట్లు) దిగే తీరాలి. ఈ డ్రామా రహస్యమంతా మీకు తెలుసు. మనము బాబానే పృథ్వి చేయాలని మీ బుద్ధిలో ఉంది. రిజిస్టరు చెడిపోయే ఎలాంటి ఛీ - ఛీ పనులు చేయరాదు. తండ్రి చెప్తున్నారు - నేను మీ టీచరును కదా. టీచరు వద్ద విద్యార్థుల చదువు, నడవడికల రికార్డు ఉంటుంది కదా. కొందరి నడవడిక చాలా బాగుంటుంది. కొంతమందిది సాధారణంగా, కొంతమంది

నడవడిక పూర్తిగా చెడిపోయి ఉంటుంది. నెంబరువారుగా ఉంటారు కదా. ఇక్కడ ఈ సుప్రీమ్ తండ్రి కూడా ఎంతో ఉన్నతంగా చదివిస్తున్నారు. వారికి కూడా ప్రతి ఒక్కరి నడవడిక తెలుసు. మీకు మీరు కూడా - మాకు ఈ అలవాటు ఉంది, దీని వలన ఫెయిల్ అవుతాము అని తెలుసుకోగలరు. తండ్రి ప్రతి విషయాన్ని స్పష్టంగా అర్థము చేయిస్తారు. చదువును పూర్తిగా చదవకపోతే ఎవరికైనా దుఃఖమునిస్తే, దుఃఖితులై మరణిస్తారు. పదవి కూడా భ్రష్టమవుతుంది. చాలా శిక్షలు కూడా అనుభవిస్తారు.

మధురమైన పిల్లలారా! - మీ భాగ్యాన్ని, ఇతరుల భాగ్యాన్ని తయారు చేయాలంటే, దయా హృదయపు సంస్కారాన్ని ధారణ చేయండి. తండ్రి దయాహృదయమైనందున టీచరుగా మిమ్ములను చదివిస్తున్నారు. కొంతమంది పిల్లలు చాలా బాగా చదువుకుంటారు. ఇతరులను కూడా చదివిస్తారు. ఇందులో దయాహృదయములుగా అవ్వవలసి ఉంటుంది. టీచరు దయాహృదయములు కదా. సంపాదనకు మార్గాన్ని, మంచి హోదా ఎలా పొందగలరో తెలుపుతారు. ఆ చదువులో అనేక విధములైన టీచర్లు ఉంటారు. ఇక్కడ ఉండేది ఒకే ఒక టీచరు. చదువు కూడా ఒకే ఒక్కటి. మనుష్యుల నుండి దేవతలుగా అయ్యే చదువు. ఇందులో ముఖ్యమైనది పవిత్రత. అందరూ పవిత్రతనే కోరుకుంటారు. తండ్రి ఏమో దారి చూపుతున్నారు కానీ అదృష్టములో లేకుంటే పురుషార్థము ఏం చేయగలరు? అధిక మార్కులు సంపాదించుకునే కోరికే లేకుంటే టీచరేం చేస్తారు? మీరు బేహద్ టీచరు కదా. తండ్రి అంటున్నారు - మీకు నేను తప్ప సృష్టి ఆదిమధ్యాంతాల చరిత్ర-భూగోళాలను ఎవ్వరూ అర్థం చేయించలేరు. మీకు ప్రతి బేహద్ విషయాన్ని గూర్చి అర్థం చేయించబడ్తుంది. మీది బేహద్ వైరాగ్యము. పతిత ప్రపంచ వినాశనము, పావన ప్రపంచ స్థాపన జరుగునప్పుడు ఈ బేహద్ వైరాగ్యము మీకు నేర్పించబడ్తుంది. సన్యాసులు నివృత్తి మార్గానికి చెందినవారు. వాస్తవానికి వారు అడవులలో ఉండాలి. మొట్టమొదట ఋషులు, మునులు మొదలైనవారు అడవులలో ఉండేవారు. వారికి సత్యప్రధాన శక్తి ఉండేది. అందువలన మనుష్యులను ఆకర్షించేవారు. వారి కుటీరాలు ఎక్కడున్నా అక్కడకు వెళ్లి భోజన సదుపాయాలు చేసి వచ్చేవారు. సన్యాసులకు ఎప్పుడూ మందిరాలు కట్టించరు. మందిరాలు ఎల్లప్పుడూ దేవతలకే నిర్మిస్తారు. మీరు ఎలాంటి భక్తి చేయరు. మీరు యోగములో ఉంటారు. వారి జ్ఞానమే బ్రహ్మతత్వాన్ని సృతి చేయడం. బ్రహ్మతత్వములో లీనమవుతామని అనుకుంటారు. కానీ తండ్రి తప్ప అక్కడకు ఎవ్వరూ తీసుకెళ్లేరు. తండ్రి వచ్చేది సంగమ యుగములోనే. తండ్రి వచ్చి ఆది సనాతనా దేవీ దేవతా ధర్మమును స్థాపన చేస్తారు. మిగిలిన అన్ని ధర్మాల ఆత్మలు వాపసు వెళ్లిపోతారు. ఎందుకంటే మీకు నూతన ప్రపంచము కావాలి కదా. పాత ప్రపంచానికి సంబంధించినదేదీ ఉండరాదు. మీరు మొత్తం విశ్వమంతటికీ రాజులుగా అవుతారు. మన రాజ్యమున్నప్పుడు మొత్తం విశ్వములో మనమే ఉండేవారము. ఇతర ఖండమేదీ ఉండేది కాదు. అక్కడ భూమి చాలా ఎక్కువగా ఉంటుంది. ఇక్కడ భూమి ఎంత ఉన్నా సముద్రమును ఎండగట్టి భూమిని తయారు చేస్తూ ఉంటారు. ఎందుకంటే జనాభా పెరుగుతూ ఉంటుంది. సముద్రాన్ని ఎండబెట్టడము మొదలైనవి విదేశాల వారి నుండి నేర్చుకున్నారు. బొంబాయి మొదట ఎలా ఉండేది! మళ్ళీ అలాగే అవుతుంది. బాబా అనుభవస్ఫుడు కదా. భూమి కంపిస్తుంది అనుకోండి లేక రోకటిలావు వర్షధారలు కురుస్తాయనుకోండి అప్పుడు ఏం చేస్తారు? బయటకైతే రాలేరు. ప్రకృతిబీభత్సాలు చాలా జరుగుతాయి. లేకుంటే ఇంత వినాశనము



ఎలా అవుతుంది. సత్యయుగములో కేవలం కొంతమంది మాత్రమే భారతవాసులు ఉంటారు. ఈ రోజు ఎలా ఉంది? రేపటి రోజు ఎలా ఉంటుంది? ఈ విషయాలన్నీ పిల్లలైన మీకు మాత్రమే తెలుసు. ఈ జ్ఞానము ఇంకెవ్వరూ ఇవ్వలేరు. తండ్రి అంటున్నారు - మీరు పతితులైపోయారు. అందువలన ఇప్పుడు నన్ను - బాబా, మీరు వచ్చి పావనంగా చేయండి అని పిలుస్తున్నారు. అందువలన తప్పకుండా వస్తాను. నేను వస్తేనే పావన ప్రపంచ స్థాపన జరుగుతుంది కదా. ఇప్పుడు బాబా వచ్చారని పిల్లలైన మీకు తెలుసు. బాబా ఎన్నో మంచి యుక్తులు తెలుపుతారు. భగవానువాచ - “మన్మథాభవ.” దేహ సహితము, దేహ సంబంధాలన్నీ వదిలి నన్ను ఒక్కరినే పృతి చేయండి. ఇందులోనే శ్రమ ఉంది. జ్ఞానమైతే చాలా సులభము. చిన్న బాలుడు కూడా వెంటనే గుర్తు చేసుకోగలడు. కాని స్వయాన్ని ఆత్మగా భావించి తండ్రిని పృతి చేయండి. అది అసాధ్యము. పెద్దవారి బుద్ధిలోనే నిలబడజాలదు మరి చిన్నపిల్లలు ఎలా పృతి చేస్తారు? భలే శివబాబా - శివబాబా అని అంటూ ఉంటారు కానీ అంత తెలివి లేదు కదా. మనం కూడా బిందువే, శివబాబా కూడా బిందువే. ఇది పృతిలోకి రావడం కష్టమనిపిస్తుంది. యథార్థంగా పృతి చేయడం అంటే ఇదే. స్థూలమైన వస్తువు ఏదీ లేదు. తండ్రి అంటున్నారు - యథార్థములో నేను బిందువును. అందువలన నేను ఎవరో, ఎలా ఉన్నానో, అలా పృతి చేయాలి. ఇది చాలా కష్టము.

వారేమో పరమాత్మ బ్రహ్మతత్వమని అంటారు. కానీ మనము పరమాత్మ ఒక బిందువని అంటాము. రాత్రికి, పగలుకు ఉన్నంత తేడా ఉంది కదా. బ్రహ్మతత్వమంటే ఆత్మలైన మనముండే స్థానము. వారు ఆ స్థానమునే పరమాత్మ అని అంటారు. బుద్ధిలో నేను ఆత్మను, బాబా సంతానాన్ని, ఈ చెవులతో వింటున్నానని ఉండాలి. బాబా ఈ నోటి ద్వారా నేను పరమాత్మను, అత్తంత పైన ఉంటాను, మీరు కూడా అక్కడే ఉండేవారు, అయితే మీరు జనన-మరణాలలోకి వస్తారు, నేను రాను. మీరిప్పుడు మీ 84 జన్మలను కూడా అర్థము చేసుకున్నారు. తండ్రి పాత్రను కూడా అర్థం చేసుకున్నారు. ఆత్మ పెద్దగా లేక చిన్నదిగా అవ్వదు. అయితే ఈ ఇనుప యుగములోకి వచ్చినందున మలినమైపోయింది. ఇంత చిన్న ఆత్మలో మొత్తం జ్ఞానమంతా ఉంది. తండ్రి కూడా చాలా చిన్నగా ఉంటారు కదా. కాని వారిని పరమ ఆత్మ అని అంటారు. వారు జ్ఞానసాగరులు, వారు వచ్చి మీకు జ్ఞానము తెలిపిస్తారు. ఈ సమయములో మీరు ఏదైతే చదువుతున్నారో ఆ చదువును కల్పక్రితము కూడా చదివారు. ఆ చదువు ద్వారా మీరు అప్పుడు దేవతలుగా అయ్యారు. మీలో ఎవరైతే పతితులుగా అయ్యి తమ బుద్ధిని మలినంగా చేసుకుంటారో వారు చాలా తక్కువ అదృష్టము గలవారు. ఎందుకంటే వారిలో ధారణ జరగదు. లోలోపల వారి మనసు తింటూ ఉంటుంది. ఇతరులకు పవిత్రులుగా అవ్వండని చెప్పలేరు. పావనంగా అవుతూ అవుతూ నేను మద్దలో ఓడిపోయానని, సంపాదించినదంతా పోగొట్టుకున్నానని లోలోపల బాధపడ్తూ ఉంటారు. మళ్ళీ సంపాదించేందుకు చాలా సమయము పడుతుంది. గట్టిగా తగిలిన ఒక దెబ్బనే చాలా గాయపరుస్తుంది. లిజిస్టరు పాడైపోతుంది. నీవు మాయతో ఓడిపోయావు, నీవు దురదృష్టవంతుడివని బాబా అంటారు. మాయాజీతులు, జగత్జీతులుగా అవ్వాలి. జగత్జీతులని మహారాజులను, మహారాణులను అంటారు. ప్రజలను అలా అనరు. ఇప్పుడు దైవ స్వర్గ స్థాపన జరుగుతోంది. స్వయానికి ఎవరు చేసుకుంటారో వారు పొందుకుంటారు. ఎంత పావనంగా అయి, ఇతరులను పావనంగా చేస్తారో, చాలా దానము చేయువారుగా ఉంటారో, వారికి అంత

ఫలము కూడా లభిస్తుంది కదా, అక్కడ దానము చేయువారి పేరు కూడా ఉంటుంది. మరుసటి జన్మలో అల్పకాలిక సుఖము పొందుతారు. ఇక్కడ 21 జన్మలకు లాభము పవిత్ర ప్రపంచానికి అధికారులుగా అవ్వాలి. ఇంతకు ముందు తయారైనవారే మళ్ళీ తయారవుతారు. నడుస్తూ - నడుస్తూ మాయ చెంపదెబ్బ కొట్టి ఒక్కసారిగా క్రింద పడేస్తుంది. మాయ కూడా తక్కువ శక్తి గలది కాదు. 8-10 సంవత్సరాలు పవిత్రంగా ఉంటారు. పవిత్రత పై ఎన్నో గొడవలు పడి ఇతరులను కూడా క్రింద పడకుండా రక్షిస్తారు. ఆ తర్వాత స్వయము క్రింద పడిపోతారు. దీనిని వారి వారి అదృష్టమని అంటారు కదా. తండ్రివారిగా అయి మళ్ళీ మాయకు లోబడితే వారు శత్రువులుగా అయినట్లే కదా. ఖుదాదోస్తే కథ కూడా ఒకటి ఉంది కదా. తండ్రి వచ్చి పిల్లలను ప్రేమిస్తారు, సాక్షాత్కారము చేయిస్తారు. ఇక్కడ భక్తి చేయకుండానే సాక్షాత్కారము జరుగుతుంది. ఎందుకంటే బాబానే సాక్షాత్కారము చేయిస్తారు అనగా భగవంతుడినే స్నేహితునిగా చేసుకున్నారు కదా. ఎన్నో సాక్షాత్కారాలు జరిగేవి. అందరూ ఇంద్రజాలంగా భావించినందున సాక్షాత్కారాలు నిలిపేశారు. చివర్లో మీకు మళ్ళీ చాలా సాక్షాత్కారాలు అవుతాయి. మొదట ఎంత మజాగా ఉండేది. అది చూస్తూ చూస్తూ కూడా ఎంతో మంది బాబా నుండి తొలగిపోయారు. భట్టిలో కొన్ని ఇటుకలు బాగా కాలి బయటకు వచ్చాయి. కొన్ని పచ్చగా మిగిలిపోయాయి. కొన్ని పూర్తిగా విరిగిపోయాయి. ఎంతోమంది వెళ్ళిపోయారు. ఇప్పుడు వారు లక్షాధికారులుగా, కోటిశ్వరులుగా అయ్యారు. మేము స్వర్గములో ఉన్నామని అనుకుంటారు. ఇక్కడ స్వర్గము ఎలా ఉంటుంది? స్వర్గమైతే నూతన ప్రపంచములోనే ఉంటుంది. మంచిది.

మధురాతి మధురమైన అపూర్వమైన పిల్లలకు మాత - పిత, బాప్ దాదాల్ ప్రియస్మృతులు మరియు గుడ్ మార్నింగ్

ధారణ కారకు ముఖ్య సారము :-

ఆత్మిక పిల్లలకు ఆత్మిక తండ్రి నమస్తే.

1. తమ శ్రేష్టమైన అదృష్టాన్ని తయారు చేసుకునేందుకు దయాహృదయులై చదవాలి, చదివించాలి. ఎప్పుడూ ఏ అలవాటుకు వశమై తమ రిజిస్టరును పాడు చేసుకోరాదు.
2. మనుష్యుల నుండి దేవతలుగా అయ్యేందుకు ముఖ్యమైనది పవిత్రత కనుక ఎప్పుడూ పతితులుగా అయి తమ బుద్ధిని మలినపరచుకోరాదు. మనస్సు లోపల తింటూ ఉండే కర్మ ఏదీ చేయరాదు. పశ్చాత్తాపపడే కర్మలు ఏదీ చేయరాదు.

వరదానము :- “ శాంతి దూతలుగా అయి అందరికీ శాంతి సందేశమునిచ్చే

మాస్టర్ శాంతి శక్తి దాతా భవ ”

పిల్లలైన మీరు శాంతి సందేశకులు, శాంతి దూతలు. ఎక్కడ ఉంటున్నా సదా స్వయాన్ని శాంతి దూతలుగా భావించి నడుచుకోండి. శాంతిదూతలు శాంతి సందేశాన్ని ఇచ్చేవారు. దీని ద్వారా స్వయం మీరు కూడా శాంతి స్వరూప శక్తిశాలిగా ఉంటారు, ఇతరులకు కూడా శాంతినిస్తూ ఉంటారు. వారు అశాంతినిస్తారు, మీరు శాంతినివ్వండి. వారు అగ్ని అంటిస్తే మీరు నీరు పోయండి. ఇదే శాంతి సందేశకులు, మాస్టర్ శాంతి శక్తి దాత పిల్లలైన మీ కర్తవ్యము.

సెగ్గర్స్ :- “ ఎలాగైతే శేభములోకి రావడం సులభమనిపిస్తుందో, అలా శేభానికి అతీతంగా

వెళ్ళడం కూడా సహజంగా ఉండాలి ”